

परीक्षा परिणाम ▶ एमपी बोर्ड 10वीं-12वीं के नतीजे घोषित, विद्यार्थियों ने किया शानदार प्रदर्शन

बेटियों ने लहराया परचम, मेरिट सूची में बनाई जगह



दसवीं में श्रेया और रश्मि चौधे स्थान पर

नवभारत, जबलपुर। मध्य प्रदेश माध्यमिक शिक्षा मंडल द्वारा 10वीं और 12वीं के परीक्षा परिणाम घोषित होते ही जबलपुर जिले में खुशी की लहर दौड़ गई। इस वर्ष जिले के विद्यार्थियों ने बेहतरीन प्रदर्शन करते हुए प्रदेश की मेरिट सूची में कई स्थान हासिल किए। खास बात यह रही कि छात्राओं ने उत्कृष्ट प्रदर्शन कर सभी का ध्यान अपनी ओर आकर्षित किया। दसवीं के परिणाम में पंडित लज्जा शंकर झा मॉडल हाईस्कूल की छात्रा श्रेया जैन ने 496 अंक प्राप्त कर प्रदेश में चौथा स्थान हासिल किया। वहीं सिंहरा के संदीपनी विष्णुदत्त हायर सेकेंडरी स्कूल की रश्मि गडरी ने भी समान अंक प्राप्त कर संयुक्त रूप से चौथा स्थान प्राप्त किया और जिले का गौरव बढ़ाया। वहीं पनागर के छात्र मोहित साहू ने 500 में से 453 अंक प्राप्त कर प्रथम श्रेणी में सफलता हासिल की।

पूर्वी और कृति विज्ञान गणित समूह में अब्दल

हायर सेकेंडरी के बारहवीं की परीक्षा में विज्ञान गणित समूह में सिंहरा के शासकीय उच्चतर माध्यमिक विद्यालय की पूर्वी गोलहानी और पंडित लज्जा शंकर झा मॉडल हाईस्कूल की कृति पांडे ने आठवां स्थान हासिल कर अपनी प्रतिभा का शानदार प्रदर्शन किया।

अन्य मेधावी छात्रों ने भी बनाई पहचान हाईस्कूल की मेरिट सूची में शासकीय रानी दुर्गावती कन्या

उच्चतर माध्यमिक विद्यालय गढ़ा की शुभी सैनी ने छठवां स्थान प्राप्त किया। वहीं ब्रह्म ऋषि नर्मदा विद्यापीठ उच्चतर माध्यमिक विद्यालय के अभिषेक मिश्रा ने सातवां स्थान हासिल कर अपनी प्रतिभा का प्रदर्शन किया। मेरिट में आए छात्र-छात्राओं को मॉडल हाईस्कूल में जिला शिक्षा अधिकारी घनश्याम सोनी एवं अन्य शिक्षकों ने मिठाई खिलाकर बधाई दी।

सरकारी स्कूल का रहा बेहतर परीक्षा परिणाम

जिले में 10वीं के सरकारी स्कूलों ने एक बार फिर बाजी

फैमिली से नहीं था मेरिट में आने का प्रेशर



श्रेया जैन ने बताया कि मुझे बहुत खुशी हो रही है कि मैंने अच्छे अंक हासिल किए और मेरिट में आई। मुझे कभी भी फैमिली की तरफ से पढ़ाई और मेरिट में आने का कोई दबाव नहीं था। आगे मैं मैथ्स साइंस विषय लेकर पढ़ाई करूंगी और सांफ्टवेयर इंजीनियर बनना चाहती हूँ मेरी इस सफलता का श्रेय मेरे माता-पिता और शिक्षकों को जाता है। मैंने नियमित पढ़ाई की और खुद पर विश्वास रखा। आगे भी मैं और मेहनत करूंगी।

लगन और मेहनत का प्रेरणादायक उदाहरण है राजश्री



कड़ी मेहनत, आत्मविश्वास और मजबूत इरादों के दम पर राजश्री विश्वकर्मा ने हाईस्कूल परीक्षा में 98.6% अंक हासिल कर एक शानदार उपलब्धि अपने नाम की है। सीमित संसाधनों के बावजूद उन्होंने यह साबित कर दिया कि अगर मन में कुछ कर गुजरने की टान ली जाए, तो कोई भी बाधा रास्ता नहीं रोक सकती। राजश्री के पिता विल्डिंग का काम करते हैं। परिवार की आर्थिक स्थिति बहुत मजबूत न होने के बावजूद उन्होंने अपनी बेटी की पढ़ाई में हमेशा साथ दिया। राजश्री ने भी दिन-रात मेहनत करके अपने माता-पिता के सपनों को साकार किया। राजश्री ने बताया कि वह आईएएस ऑफिसर बनकर सवित सॉल्यूटिव में अपनी सेवा देना चाहती है।

मारते हुए 80.59 फीसद के साथ नया कीर्तिमान रचा, तो वहीं जिले के प्राइवेट स्कूल 68.20 फीसद के साथ पीछे रहे।

43 हजार विद्यार्थियों ने दी थी परीक्षा जबलपुर जिले में इस वर्ष

10वीं और 12वीं की परीक्षा में कुल 43 हजार विद्यार्थियों ने भाग लिया। जिसमें 23,938 विद्यार्थियों ने दसवीं और 19,134 विद्यार्थियों ने 12वीं की परीक्षा दी थी।

12वीं के विभिन्न संकायों में मिली सफलता

बारहवीं की परीक्षा में भी जिले के विद्यार्थियों ने सभी संकायों में उल्लेखनीय सफलता प्राप्त की। कला समूह में अल्फिया अंजुम ने दसवां स्थान हासिल किया। वाणिज्य समूह में पंडित लज्जा शंकर झा मॉडल हाईस्कूल की कुमारी अनम अंसारी ने दसवां स्थान प्राप्त किया, जबकि जीव विज्ञान समूह में इसी विद्यालय के ओम चौक ने दसवां स्थान हासिल कर जिले का नाम रोशन किया। इसी कड़ी में गुरु गोविंद सिंह पब्लिक स्कूल, पोली पाथर की छात्रा नमामि पटेल ने भी 12वीं कक्षा (मैथ्स-साइंस) में 500 में से 450 अंक प्राप्त कर उत्कृष्ट प्रदर्शन किया।

इनका कहना है



मुझे अच्छे अंक मिलने पर बहुत खुशी है। मैंने समय का सही उपयोग किया और रोज पढ़ाई की। मेरे स्कूल के शिक्षकों ने मुझे बहुत मार्गदर्शन दिया। मैं टीचर बनना चाहती हूँ, जिसके लिए बीए, बीएड की पढ़ाई करूंगी। अल्फिया अंजुम (बारहवीं) 97% अंक पाकर मैं बहुत उत्साहित हूँ। मैंने पढ़ाई के साथ-साथ नियमित अभ्यास पर ध्यान दिया। मेरे माता-पिता और शिक्षकों का सहयोग मेरे लिए बहुत महत्वपूर्ण रहा। मैं आगे भी बेहतर करने की कोशिश करूंगा।

सूर्याश साहू (दसवीं)

मेरे लिए यह बहुत गव का पल है। मैंने पूरी लगन और मेहनत से पढ़ाई की। मुझे खुशी है कि मेरी मेहनत सफल हुई। आगे मैं अपने करियर के लिए और ज्यादा फोकस के साथ तैयारी करूंगा। अनिकेत कोष्टा (दसवीं) मैंने नियमित पढ़ाई और समय प्रबंधन पर विशेष ध्यान दिया। मेरी इस सफलता का श्रेय मेरे माता-पिता और शिक्षकों को जाता है, जिन्होंने हर कदम पर मेरा मार्गदर्शन और हौसला बढ़ाया। आगे भी मैं इसी तरह मेहनत करके अपने स्कूल और जिले का नाम रोशन करना चाहती हूँ।

नमामि पटेल (बारहवीं) मैंने नियमित पढ़ाई और समय प्रबंधन पर विशेष ध्यान दिया। मेरी इस सफलता का श्रेय मेरे माता-पिता और शिक्षकों को जाता है, जिन्होंने हर कदम पर मेरा मार्गदर्शन और हौसला बढ़ाया। आगे भी मैं इसी तरह मेहनत करके अपने स्कूल और जिले का नाम रोशन करना चाहती हूँ।



मेहनत और मार्गदर्शन से चमके छात्रों के चेहरे

सीबीएसई 10वीं के परिणाम जारी, विद्यार्थियों ने अच्छे अंक हासिल कर खुशी जताई

नवभारत, जबलपुर। सीबीएसई कक्षा 10वीं के परीक्षा परिणाम भी बुधवार को घोषित किए गए। जैसे ही परिणाम आए, विद्यार्थियों के चेहरे खुशी से खिल उठे। शहर में इस परीक्षा के लिए 17 केंद्र बनाए गए थे। परीक्षा 17 फरवरी से 7 मार्च तक हुई थी। छात्रों ने बताया कि उन्होंने पढ़ाई के साथ-साथ नानाव कम रखने के लिए किताबें पढ़ीं और खेलों का सहारा लिया। उन्होंने एनसीईआरटी किताबों और

अपने नोट्स से तैयारी की। माता-पिता और शिक्षकों ने सभी छात्रों ने कहा कि उनके उन्हें बहुत प्रेरणा दी।

अविरल शर्मा का लक्ष्य इंजीनियर बनना

अविरल शर्मा ने 96 प्रतिशत अंक प्राप्त किए। उनके पिता शैलेश शर्मा और मां अनामिका शर्मा हैं। अविरल ने बताया कि उन्हें इंजीनियरिंग में रुचि है और वे जेईई मॅन्स की तैयारी करेंगे। उन्होंने कहा कि सफलता पाने के लिए मेहनत जरूरी है, कोई आसान रास्ता नहीं होता।

वेदम शुक्ला ने की रोज 6-7 घंटे पढ़ाई

वेदम शुक्ला ने 98.2 प्रतिशत अंक प्राप्त किए। उनके पिता स्मार्ट सिटी जबलपुर में प्रोजेक्ट अधिकारी हैं और मां कृषि विभाग में सहायक संचालिका हैं। वेदम ने बताया कि उन्होंने पहले से ही बोर्ड परीक्षा की तैयारी शुरू कर दी थी और रोज 6-7 घंटे पढ़ाई की।

रिद्धी साहू बनना चाहती हैं सीए

रिद्धी साहू ने 94.66 प्रतिशत अंक हासिल किए। उनके पिता अकाउंटेंट हैं और मां गृहिणी हैं। रिद्धी ने बताया कि वह कॉमर्स लेकर आगे सीए बनना चाहती हैं। उन्होंने अपनी सफलता का श्रेय परिवार और शिक्षकों को दिया।

अन्य छात्रों ने भी किया अच्छा प्रदर्शन

इस बार कई छात्रों ने 97 से 98 प्रतिशत तक अंक हासिल किए। इनमें अरिज्य जैन (98.8%), सोम्य पटेल (98.4%), शौर्य बाजपेई (98%), अबीर बबले (97.8%) और अभिराज सिंह चौहान (97.4%) शामिल हैं।



एक नजर में

विकलांग सेवा भारती

अंबेडकर जयंती पर गोष्ठी का आयोजन

नवभारत, जबलपुर। विकलांग सेवा भारती द्वारा डॉ. भीमराव अंबेडकर की जयंती के अवसर पर एक विचार गोष्ठी का आयोजन किया गया। कार्यक्रम में संस्था सचिव मिताली बनर्जी ने डॉ. अंबेडकर को भारतीय संविधान का रचयिता बताते हुए उनके समाज सुधार और छुआछूत व भेदभाव के खिलाफ किए गए संघर्ष को याद किया। इस अवसर पर संस्था प्राचार्य राकेश शर्मा, उप प्राचार्य रुखसार बानो सहित समस्त शिक्षक एवं छात्र-छात्राएं विशेष रूप से उपस्थित रहे।



डीआरएम ने डॉ. अंबेडकर के चित्र पर किया माल्यार्पण

जबलपुर, नवभारत। जबलपुर रेल मंडल कार्यालय के प्रांगण में विगत 15 अप्रैल को भारत रत्न डॉ. भीमराव अंबेडकर की जयंती के अवसर पर डॉ. अंबेडकर को भारतीय संविधान का रचयिता बताते हुए उनके समाज सुधार और छुआछूत व भेदभाव के खिलाफ किए गए संघर्ष को याद किया। इस अवसर पर संस्था प्राचार्य राकेश शर्मा, उप प्राचार्य रुखसार बानो सहित समस्त शिक्षक एवं छात्र-छात्राएं विशेष रूप से उपस्थित रहे।



एससी-एसटी वेलफेयर सोसायटी ने मनाई जयंती

जबलपुर, नवभारत। बुधवार को पश्चिम मध्य रेलवे के जबलपुर में एससी एसटी एसोसिएशन एवं एससी एसटी वेलफेयर सोसायटी के द्वारा डॉ. भीमराव अंबेडकर की 135वीं जयंती अंशक सदन में हर्षा उत्साह के साथ मनाई गई, जिसमें मुख्य अतिथि के रूप में जबलपुर मंडल के उप मंडल रेल प्रबंधक आनंद कुमार, एवं एससी एसटी एसोसिएशन पश्चिम मध्य रेलवे के जेनरल अध्यक्ष पुरुषोत्तम आठिया एवं एससी एसटी एसोसिएशन के युवा संरक्षक संजीव रिछारिया, आर के कोरी, सी वी सिंगा, अतुल बेन, आनंद भगत, भृंहेंद्र बोधरी, दिलीप झरिया, रविनेश कर्नाजिया, शुभम जाट, शैलेंद्र कोरी, ललित झरिया, एवं अन्य सभी कार्यकर्ता मौजूद थे।

निशान पदयात्रा का खाटू श्याम मंदिर में समापन

नवभारत, जबलपुर। रांझी हनुमान मंदिर, बापू नगर से प्रारंभ हुई भव्य निशान पदयात्रा का गोरखपुर खाटू श्याम मंदिर में सफल समापन हुआ। यह आयोजन पं. महेश मिश्रा एवं साधना (रिंकी) मिश्रा द्वारा साधियों व श्याम भक्तों के सहयोग से संपन्न कराया गया। शोभायात्रा में बड़ी संख्या में श्रद्धालुओं ने उत्साहपूर्वक भाग लिया। कार्यक्रम में सेवादल अध्यक्ष पं. सतीश तिवारी सहित विष्णु विनोदिया, विकास जाट, उमेश पटेल,



राजकुमार सेनी, दामोदर सोनी, पार्षद राजेश यादव, जगत मनी चतुर्वेदी, आशु वत्स, रविंद्र कुशावह, नारायण गुप्ता, सोनू दुबे, हिमांशु मिश्रा, पीके मिश्रा, जग्गू विश्वकर्मा, मनोज दुबे,

सुनील वर्मा, प्रतीक पांडे, दीपू दहिया, अर्जुन सिंह, मुकेश श्रीवास्तव, दीपा बिष्ट, मोनिका सिंह, रीना विश्वकर्मा सहित अनेक श्रद्धालुओं ने भाग लेकर पुण्य लाभ अर्जित किया।

छात्राओं ने पोस्टर, रैली से दिया स्वच्छता का संदेश

शासकीय कन्या महाविद्यालय में व्याख्यान एवं जागरूकता कार्यक्रम

नवभारत, जबलपुर। शासकीय कन्या महाविद्यालय में गंगा संवर्धन अभियान के अंतर्गत एक व्याख्यान एवं जागरूकता कार्यक्रम का आयोजन किया गया। कार्यक्रम में मुख्य वक्ता प्रो. अरुण शुक्ल, सहायगीय नोडल अधिकारी, स्वामी विवेकानंद करियर मार्गदर्शन योजना, जबलपुर संभाग रहे।

कार्यक्रम के अंतर्गत छात्राओं हेतु पोस्टर, स्लोगन, निबंध, वाद-विवाद एवं भाषण प्रतियोगिता का आयोजन किया गया तथा जागरूकता रैली भी निकाली गई। कार्यक्रम की अध्यक्षता प्राचार्य डॉ. वीणा श्रीवास्तव ने की। संचालन डॉ. बिन्दु शर्मा ने किया। इस अवसर पर डॉ. रेणु बाला घई, डॉ. माधुरी सिंह, डॉ. दिनेन्द्र यादव, डॉ. विभा पाण्डे सहित महाविद्यालय का समस्त स्टाफ एवं लगभग 48 छात्राएं उपस्थित रहीं।

'सोलर सूर्य रथ' से घर-घर पहुंचेगी मुफ्त बिजली योजना की जानकारी

21 अप्रैल तक शहरभर में जागरूकता अभियान

नवभारत, जबलपुर। प्रधानमंत्री-सूर्य घर मुफ्त बिजली योजना के प्रचार-प्रसार के लिए शहर में 'सोलर सूर्य रथ' अभियान की शुरुआत हुई। शक्ति भवन, रामपुर में आयोजित कार्यक्रम में महापौर जगत बहादुर सिंह अन्नु ने रथ को हरी झंडी



दिखाकर रवाना किया। कार्यक्रम में महापौर के निज सहायक केशव पाण्डेय, एनएसईएफआई के

सुनंदा यादव, सहायक अभियंता प्रशांत चौबे, कनिष्ठ अभियंता शिल्पी नावेल तथा इदम कंपनी के अभिषेक दलाल व निखिल उपस्थित रहे।

यह रथ 15 से 21 अप्रैल तक अधारताल, नेपियर टाउन, रांझी, बिलहरी, विजयनगर और तिलवारा सहित विभिन्न क्षेत्रों में भ्रमण कर नागरिकों को योजना की जानकारी देगा और लाभ लेने के लिए प्रेरित करेगा।

कार्यक्रम महिलाओं को मिला टैलेंट दिखाने और स्टार्टअप्स को प्रमोट करने का मंच

दिवा डैजालिंग किटी में सजी प्रतिभा और उत्साह की महफिल



नवभारत, जबलपुर। होटल रेडिसन में आयोजित दिवा डैजालिंग किटी का आयोजन इस बार कुछ खास अंदाज में देखने को मिला। पहली बार आयोजित 'भजन जैमिंग' सेशन ने पूरे माहौल को आध्यात्मिक और ऊर्जावान बना दिया। कार्यक्रम में महिलाओं की उत्साहपूर्ण भागीदारी और सजीव प्रस्तुतियों ने इसे यादगार बना दिया। इस खास आयोजन की अगुवाई संस्था को प्रेसिडेंट प्रियंका कुल्चुरी अग्रवाल ने की। उनके साथ डायरेक्टर्स को टीम में एनी मक्कारा, विश्वेशा मक्कारा, चैताली शाह, मेधा लंबा, अंकिता मोहबे, पिंकी अग्रवाल (प्रगति), दामिनी भनोट, रितिका सड़ना, रिचा भांबरी, अलका जगवानी और रिचा अग्रवाल ने पूरे

कार्यक्रम को सफल बनाने में महत्वपूर्ण भूमिका निभाई।

आदित्य और प्रियांशी ने सभी को किया मंत्रमुग्ध

कार्यक्रम की सबसे खास प्रस्तुति रही भजन जैमिंग सेशन, जिसमें आदित्य तिवारी और प्रियांशी शर्मा ने अपनी मधुर आवाज से सभी को मंत्रमुग्ध कर दिया। यह डैजालिंग दिवा के मंच पर पहली बार हुआ, जिसने उपस्थित महिलाओं को आध्यात्मिक आनंद का अनुभव कराया।

इनका कहना है



भजन जैमिंग का यह अनुभव मेरे लिए बिल्कुल नया और बेहद सुकून देने वाला था। ऐसा लगा जैसे हम सब एक अलग ही दुनिया में खो गए हों।

मायेशा केमलानी

डैजालिंग दिवा हर बार कुछ नया लेकर आता है, लेकिन इस बार का आध्यात्मिक टच दिल को छू गया। साथ ही स्टार्टअप्स को मिला मंच भी बहुत सराहनीय है।



यह सिर्फ एक किटी पार्टी नहीं, बल्कि महिलाओं के लिए एक सशक्त मंच है। यहां हम सीखते हैं, जुड़ते हैं और अपनी पहचान को आगे बढ़ाते हैं।

नीलम जेशवानी

दिवा डैजालिंग किटी से मिले स्टार्टअप्स और क्रिएटिव स्टॉल से महिलाओं की प्रतिभा और मेहनत को सामने लाने का शानदार अवसर दिया।

प्रियंका कुल्चुरी अग्रवाल

एनी मक्कड़